

बागीदौरा तहसील कार्यालय के वरिष्ठ सहायक और दो दलालों ने रिश्वत ली

रजिस्टर्ड मॉर्टगेज की पत्रावलियां उपलब्ध कराने की एवज में पांच हजार की रिश्वत मांगी थी

जयपुर/बांसवाड़ा। भ्रष्टाचार निरोधक ब्यूरो (एसबी) की बांसवाड़ा इकाई ने सोमवार को कार्रवाई करते हुए बागीदौरा तहसील कार्यालय के वरिष्ठ सहायक योगेन्द्र सिंह भाटी सहित दो निजी व्यक्तियों (दलाल) को चार हजार रुपए रिश्वत लेते गिरफ्तार किया। आरोपित वरिष्ठ सहायक के लिए रिश्वत राशि लेने वाले रतनसिंह और विठ्ठल को भी गिरफ्तार किया गया है। एसबी ने रिश्वत की राशि बरामद कर ली है। एसबी के उप अधीक्षक पुलिस रतन सिंह राजपुरोहित के अनुसार परिव्रादी एक फाइनेंस कंपनी में कार्यरत है। कंपनी की ओर से गृह ऋण देने से पहले आवेदकों की रजिस्ट्री को सब-रजिस्ट्रार कार्यालय से रजिस्टर्ड मॉर्टगेज करवाया जाना आवश्यक होता है।



एसबी की बांसवाड़ा इकाई ने रिश्वत लेने के आरोपियों को गिरफ्तार किया।

परिवादी ने शिकायत दी कि तहसील कार्यालय बागीदौरा में वरिष्ठ सहायक योगेन्द्र सिंह भाटी दो रजिस्ट्री पत्रावलियों को रजिस्टर्ड मॉर्टगेज करवाकर उपलब्ध कराने के एवज में रिश्वत मांग

रहा है। शिकायत के सत्यापन के दौरान योगेन्द्र सिंह ने दोनों पत्रावलियों के रजिस्टर्ड मॉर्टगेज के लिए प्रति पत्रावली 2500 रुपए के हिसाब से कुल 5000 रुपए की रिश्वत मांगी।

बातचीत के बाद दोनों पत्रावलियों पर 500-500 रुपए कम करने के बाद 4000 रुपए में सौदा तय हुआ। मांग की पुष्टि होने के बाद एसबी के नेतृत्व में ट्रैप कार्रवाई की गई। कार्रवाई के

■ **शिकायत के सत्यापन के दौरान योगेन्द्र सिंह ने दोनों पत्रावलियों के रजिस्टर्ड मॉर्टगेज के लिए प्रति पत्रावली 2500 रुपए के हिसाब से कुल 5000 रुपए की रिश्वत मांगी थी**

दौरान योगेन्द्र सिंह ने परिवादी से 4 हजार रुपए अपने परिचित रतनसिंह को देने के लिए कहा। रतनसिंह ने यह राशि विठ्ठल को दी, जिसके बाद एसबी टीम ने रिश्वत की रकम बरामद कर तीनों को गिरफ्तार कर लिया।

विराटनगर में सेवानिवृत्त चीफ इंजीनियर के सूने मकान में चोरी का प्रयास

मकान मालिक अपनी पत्नी के साथ बेटी से मिलने कोलकाता गए हुये थे

पावटा, (निसं)। विराटनगर थाना क्षेत्र में चोरी की घटनाओं का सिलसिला थमने का नाम नहीं ले रहा है। शनिवार रात अज्ञात चोरों ने कस्बे के वार्ड नंबर 24 स्थित मिश्रा मोहल्ले में विद्युत विवरण निगम के सेवानिवृत्त चीफ इंजीनियर ललित मिश्रा के सूने मकान को निशाना बनाया। चोर मुख्य दरवाजे समेत घर के छह कमरों के ताले तोड़कर अंदर घुसे और सामान खंगालने के बाद फरार हो गए।

जानकारी के अनुसार ललित मिश्रा अपनी पत्नी एवं कांग्रेस की पूर्व प्रदेश सचिव सुनीता मिश्रा के साथ बेटी से मिलने कोलकाता गए हुए हैं। उनके बाहर रहने के दौरान पड़ोसी मकान की साफ-सफाई करने और रात में बिजली के बल्ब जलाने के लिए आते-जाते थे। रविवार सुबह पड़ोसी मकान पर बल्ब बंद करने के लिए पहुंचे तो मुख्य दरवाजे

■ **चोर मुख्य दरवाजे समेत घर के छह कमरों के ताले तोड़कर अंदर घुसे और सामान खंगालने के बाद फरार हो गए**

सहित अंदर के छह कमरों के ताले टूटे हुए मिले। घर के अंदर सामान बिखरा हुआ था। पड़ोसी ने तत्काल इसकी सूचना ललित मिश्रा को दी, जिसके बाद पुलिस को घटना की जानकारी दी गई। सूचना मिलते ही विराटनगर थाना पुलिस मौके पर पहुंची और घटनास्थल का निरीक्षण किया। हालांकि, मकान मालिक की रैमोबुद्धी के कारण फिलहाल यह स्पष्ट नहीं हो सका है कि

घर से कोई सामान चोरी हुआ है या नहीं। ललित मिश्रा के वापस लौटने के बाद ही सामान की जांच और वास्तविक नुकसान का आकलन हो सकेगा।

घटना के संबंध में मौके पर पहुंचे विराटनगर थाने के ड्यूटी ऑफिसर हेड कांस्टेबल ने बताया कि चोरों ने मकान के ताले तोड़े हैं, लेकिन प्रथम दृष्टया घर से कोई सामान चोरी कर ले जाने की बात सामने नहीं आई है। उन्होंने बताया कि रसोई का सामान अपनी जगह मिला तथा एक कमरे में रखा कबाड़ भी वहीं पाया गया। हालांकि, मकान मालिक की अनुपस्थिति में चोरी हुए सामान का वास्तविक आकलन कैसे किया गया, इसे लेकर स्थानीय लोगों में चर्चा है। लोगों का कहना है कि घर के मालिक के लौटने और पूरे मकान की जांच के बाद ही चोरी या नुकसान की सही स्थिति सामने आएगी।

मंदिर जा रही वृद्धा को क्रेन ने टक्कर मारी, मौत

खेतड़ी, (निसं)। मेहाड़ा क्षेत्र में सोमवार सुबह गोगाजी मंदिर दर्शन के लिए जा रही एक 75 वर्षीय महिला की सड़क हादसे में मौत हो गई। सड़क किनारे पैदल जा रही महिला को पीछे से आ रही क्रेन ने टक्कर मार दी। हादसे में महिला गंभीर रूप से घायल हो गई। उपचार के लिए अस्पताल ले जाने पर चिकित्सकों ने उसे मृत घोषित कर दिया। घटना के बाद मौके पर लोगों की भीड़ जमा हो गई।

जानकारी के अनुसार मेहाड़ा निवासी बिरमा देवी (75) पत्नी बदलुराम सोमवार सुबह करीब 10 बजे अपने घर से गोगाजी मंदिर जाने के लिए निकली थी। वह सड़क किनारे पैदल जा रही थी। इसी दौरान पीछे से आ रही क्रेन ने उसे टक्कर मार दी। हादसे में बिरमा देवी गंभीर रूप से घायल हो गई। आसपास मौजूद लोगों ने घटना की सूचना पुलिस को दी और महिला को उपचार के लिए अस्पताल पहुंचाया, जहां चिकित्सकों ने उसे मृत घोषित कर दिया। सूचना मिलने पर पुलिस मौके पर पहुंची

■ **हादसे के बाद क्रेन जब्त, फरार चालक की तलाश में जुटी पुलिस**

और घटना की जानकारी ली। पुलिस ने शव को कब्जे में लेकर खेतड़ी के राजकीय उप जिला अस्पताल की मोर्चरी में रखवाया। पुलिस की मौजूदगी में शव का पोस्टमार्टम करवाया गया। पोस्टमार्टम के बाद शव परिजनों को सौंप दिया गया। मृतका के बेटे मालाराम ने थाने में क्रेन चालक के खिलाफ रिपोर्ट दी है। रिपोर्ट में आरोप लगाया गया कि क्रेन चालक वाहन को लापरवाही एवं तेज गति से चलाते हुए सड़क किनारे जा रही उसकी मां को टक्कर मार दी, जिससे उनकी मौत हो गई। पुलिस ने रिपोर्ट के आधार पर मामला दर्ज कर जांच शुरू कर दी है। हादसे में शामिल क्रेन को पुलिस ने जब्त कर लिया है। एएसआई बाबूलाल ने बताया कि क्रेन चालक के संबंध में जानकारी जुटाई जा रही है।

जोधपुर में वकील और बेटे को जान से मारने की धमकी मिली

वकील का कहना है कि उन्हें फोन कर धमकाया गया है और 2 करोड़ रुपए की डिमांड रखी गई है

जोधपुर, (निसं)। जोधपुर में वकील और उनके बेटे को जान से मारने की धमकी मिली है। वकील का कहना है कि उन्हें फोन कर धमकाया गया है और 2 करोड़ रुपए की डिमांड रखी गई है। वकील ने पुलिस में मामला दर्ज करवाकर परिवार की सुरक्षा की मांग की है। मामला नागौरी गेट थाना क्षेत्र का है। पुलिस ने मामला दर्ज कर आगे की जांच शुरू कर दी है।

जांच अधिकारी एएसआई पप्पू सिंह ने बताया जिन नंबरों से फोन और वॉइस मैसेज आया है, उसे ट्रेस किया जा रहा है। शहर के हनुमान कॉलोनी निवासी एडवोकेट राजाराम ने पुलिस को दी रिपोर्ट में बताया कि उनके मोबाइल पर 18 अगस्त की शाम 6:21 बजे एक अज्ञात नंबर से कॉल

■ **मोबाइल पर 18 अगस्त की शाम 6:21 बजे एक अज्ञात नंबर से कॉल आया था, वकील ने पुलिस थाने में मामला दर्ज कराकर परिवार की सुरक्षा की मांग की है, मामला नागौरी गेट थाना क्षेत्र का है**

आया था। फोन उठाते ही सामने वाले कहा कि मेरी बात ध्यान से सुन, तू और तेरा बच्चा संभलकर रहना वरना, तुम्हें जान से खत्म कर देंगे। मैं मैसेज करूँ, तब रुपए डालने की व्यवस्था रखना।

वकील ने बताया कि महज कुछ मिनटों बाद शाम 6:28 बजे आरोपी ने उसके ऑफिस स्टाफ के मोबाइल नंबर पर धमकी भरा वॉइस मैसेज भेजा। अगले दिन 19 अगस्त की शाम 7:29 बजे एक दूसरे नंबर से फिर से

धमकी भरा वॉइस मैसेज आया। लगातार मिल रही धमकियों के बाद वकील ने सुरक्षा के लिहाज से दोनों सदस्य नंबरों को तुरंत ब्लॉक कर दिया।

वकील ने पुलिस को बताया कि उनका बेटा फिलहाल एमबीए की परीक्षा देने मुंबई गया हुआ है। आरोपी ने उन्हें और उनके बेटे को जान से मारने की धमकी देते हुए 2 करोड़ रुपए देने की डिमांड रखी है। पीड़ित ने परिवार की सुरक्षा की गुहार लगाई है।

हेरोइन सहित एक युवक गिरफ्तार

सादलपुर, (निसं)। राजगढ़ पुलिस ने नशे के खिलाफ कार्रवाई करते हुए एक युवक के कब्जे से 6.20 ग्राम हेरोइन/चिट्ठा बरामद कर उसे गिरफ्तार किया है। बरामद माल की कीमत करीब 15 हजार रुपये आंकी गई है। पुलिस अब गिरफ्तार आरोपी से पूछताछ कर रही है।

थानाधिकारी राजेश कुमार सिहाग ने बताया कि रविवार व सोमवार की रात पुलिस टीम गश्त पर थी। उसी दौरान राजगढ़-चूरू रोड पिलानी पुलिसिया बाईपास के नीचे एक युवक बंठा दिखाई दिया, जो पुलिस को गाड़ी को देखकर खड़ा होकर जाने लगा। शक होने पर रोककर नाम पता पूछा तो उसने अपना नाम लक्की पुत्र जैन सांसी निवासी वार्ड नं 13 माता मण्डी कस्बा राजगढ़ जिला चूरू होना बताया। तलाशी लेने पर पेंट की जेब से हेरोइन/चिट्ठा बरामद हुआ। आरोपी के पास इस सम्बंध में कोई लाइसेंस परमिट नहीं मिला। पूछताछ में आरोपी ने बताया कि उक्त हेरोइन/चिट्ठा उसे आज रोहित सांसी निवासी राजगढ़ देकर गया था। आरोपी के खिलाफ मामला दर्ज कर लक्की पुत्र जैन सांसी को गिरफ्तार किया गया।

हत्या के सात दोषियों को आजीवन कारावास की सजा सुनाई

कोटा, (निसं)। हत्या के करीब सात साल पुराने मामले में न्यायालय अतिरिक्त सेशन न्यायाधीश महिला उपाईन क्रम-1 ने पकड़े गये सात आरोपियों को दोषी मानते हुए आजीवन कारावास की सजा सुनाई। जमीन के एग्रीमेंट विवाद को लेकर धारदार हथियारो से हमला कर सत्यनारायण हत्याकांड मामले में सुनवाई करते हुए महिला उपाईन क्रम-1 न्यायालय के न्यायाधीश कमल कुमार ने मामले में पकड़े गये आरोपी देवकिशन, उसका भाई मुरारी, व अन्य धनराज, बाबूलाल उर्फ बाबू बंजारा, यादराम उर्फ गुड्डू, देवीलाल, भोजराज को दोषी मानते हुए उम्र कैद की सुजा सुनाई।

विशिष्ट लोक अभियोजक बलराम व फरियादी के वकील रोहित सिंह राजावत ने बताया कि 5 मई 2019 को फरियादी ने कैथून पुलिस को रिपोर्ट दी। रिपोर्ट में कहा कि 4 मई

■ **जमीन के एग्रीमेंट विवाद को लेकर हथियारों से हमला कर सत्यनारायण हत्याकांड मामले में फैसला सुनाया**

2019 को उसके मामा का लड़का सत्यनारायण अपने दो तीन साथियों के साथ दूधियाखेड़ी माताजी, शनि महाराज को ढोककर आये। रिपोर्ट में कहा कि उसी समय देवकिशन मिला तो सत्यनारायण ने देवकिशन से कहा कि तुम लोगों ने मेरे साथ अच्छा नहीं किया, तुम लोगों ने जमीन का एग्रीमेंट कराकर बदनाम कर दिया। रिपोर्ट में कहा कि 4 मई 2019 की रात्रि को सत्यनारायण गांव जालियाहेड़ी आ रहा था, कि देवली से आमली के बीच

देवकिशन, उसका भाई मुरारी अपने साथी धनराज, बाबूलाल, यादराम, देवीलाल, भोजराज, महावीर व अन्य के साथ मौके पर धारदार हथियार लेकर पहुंचे और सत्यनारायण पर अचानक से हमला कर दिया व उसकी गाड़ी में भी तोड़फोड़ की हमले में सत्यनारायण की मौत हो गई। पुलिस ने फरियादी की रिपोर्ट पर मामला दर्ज किया। पुलिस ने मामले में कार्यवाही करते हुए देवकिशन, उसका भाई मुरारी धनराज, बाबूलाल, यादराम, देवीलाल, भोजराज, महावीर व अन्य को गिरफ्तार किया। पुलिस ने मामले में अनुसंधान करते हुए आरोपियों के खिलाफ न्यायालय में चालान पेश किया। मामले में सुनवाई के दौरान एक आरोपी महावीर की मौत हो गई, जिस पर न्यायालय ने उसके खिलाफ कार्यवाही डॉप कर दी। मामले में 44 गवाहों के बयान एवं 182 दस्तोवज पेश किये गये।

सीकर में पुलिस चौकी से सौ मीटर दूर दो भाइयों के घरों में चोरी

सीकर, (निसं)। सीकर शहर के कोतवाली थाना इलाके में दो भाइयों के घर चोरी हो गई। बड़े भाई के घर बाहर से चोर दो बाइक चुराकर ले गए वहीं छोटे भाई के घर के ताले तोड़कर अंदर घुसे। सीसीटीवी फुटेज में 3 चोर नजर आए। दोनो घटना रविवार रात करीब दो बजे चांदपोल चौकी के सामने स्थित राधामोहन जाव की है।

वहीं नेहरू पार्क के पास पूर्व पार्श्व विजय के घर भी चोरी की कोशिश की गई। चोर दीवार फांदकर मकान के अंदर घुसे थे। चोरों ने पहले युनुस बड़गुजर

■ **बड़े भाई के घर बाहर से चोर दो बाइक चुराई, छोटे भाई के घर के ताले तोड़कर अंदर घुसे चोर**

के घर के बाहर खड़ी 2 बाइक चोरी की। एक बाइक को तो 2 चोर हाथों से उठाकर ले जाते नजर आए। तीसरा चोर पैदल बाइक को लेकर जा रहा है। इसके

डंपर की टक्कर से बाइक सवार की मौत

जोधपुर, (कासं)। जोधपुर में सोमवार सुबह 10 बजे डंपर ने बाइक सवार को टक्कर मार दी। बाइक पर सवार एक युवक को मौके पर ही मौत हो गई। वहीं, दूसरा गंभीर घायल है। हादसे के बाद ड्राइवर डंपर छोड़कर मौके से फरार हो गया। घटना बोरानाडा थाना क्षेत्र में झंवर फांटे के पास हुई। पुलिस से मिली जानकारी के अनुसार बाइक सवार चैनाराम भांडू से बोरानाड़ा की तरफ जा रहा था। पीछे से आए डंपर ने उसे चपेट में ले लिया। इससे उसकी मौत हो गई, जबकि एक साथी गंभीर घायल हो गया। घटना के बाद घायल को मधुरादास माथुर हॉस्पिटल भिजवाया गया। वहीं, मृतक के शव को मोर्चरी में रखवाया गया। हादसे के बाद डंपर चालक वाहन छोड़कर फरार हो गया, जिसकी तलाश की जा रही है। पुलिस ने डंपर को जब्त कर थाने में रखवाया।

सादलपुर, (निसं)। राजगढ़ में एएमटी क्लिनिक चलाने वाले एक फिजियोथेरेपिस्ट के साथ अज्ञात व्यक्ति ने ऑनलाइन टगी कर उसके एक्सिस बैंक के क्रेडिट कार्ड से 1 लाख 8 हजार रुपये की ऑनलाइन धोखाधड़ी करने के आरोप का मामला सामने आया है। राजगढ़ थाना पुलिस ने मामला दर्ज कर जांच शुरू कर दी है।

पुलिस के अनुसार 22 अगस्त को साइबर पुलिस स्टेशन एससीआरबी जयपुर से जीरो नंबर एफआईआर प्राप्त हुई। परिव्रादी दीपक पुत्र रामफल कुम्हार निवासी सलेमगढ़ पुलिस थाना सीटी हिसार जिला हरियाणा हाल एएमटी क्लिनिक राजगढ़ ने रिपोर्ट दी कि वह पिछले 4 सालों से राजगढ़ में एएमटी क्लिनिक करता है, जहां पर फिजियोथेरेपी करता है। 19 अगस्त को शाम करीब

4 से 4.30 बजे उसके पास अनजान नंबरों से कॉल आया जिसने बताया कि आपके गैपें टंडा के क्रेडिट कार्ड पर एक 1800 रुपये का प्लान एक्टिव हो रहा है जिसको बंद करवा लीजिए। उसने हां कर दी तो अज्ञात व्यक्ति ने उसके व्हाट्सएप नंबर पर एक एपीके फाइल भेजी। फाइल डाउनलोड करते ही उसके फोन का एक्सिस अज्ञात व्यक्ति के पास चला गया और तभी उसके पास क्रेडिट कार्ड से रुपये कटने का मैसेज आया।

परिवादी ने बताया कि अज्ञात व्यक्ति ने उसके फोन में एपीके फाइल डाउनलोड करवाकर उसके एक्सिस बैंक के क्रेडिट कार्ड से एक लाख आठ हजार रुपये का ऑनलाइन फ्रॉड कर लिया। इस पर राजगढ़ थाना पुलिस ने उक्त अज्ञात व्यक्ति के खिलाफ मामला दर्ज कर जांच शुरू कर दी है।

सरकारी स्कूल में पोषाहार खाने के बाद 27 बच्चों की तबियत बिगड़ी

कोटा, (निसं)। रानपुर इलाके में स्थित एक सरकारी स्कूल में उस समय हड़कंप मच गया, जब बच्चों ने खाना खाया, जिसके कुछ समय बाद बच्चों को उल्टी व चक्कर आने लगे। जानकारी के अनुसार उल्टी व चक्कर आने से 27 बच्चों की तबियत बिगड़ गई। बच्चों की तबीयत बिगड़ती देख बच्चों को तुरंत न्यू मेडिकल कॉलेज अस्पताल पहुंचाया गया एवं कुछ बच्चों को तबियत बिगड़ने पर रानपुर में स्थित प्राथमिक स्वास्थ्य केन्द्र पर ले गये, जहां प्राथमिक उपचार के बाद बच्चों को छुट्टी दे दी गई।

घटना की सूचना मिलते ही जिला प्रशासन में हड़कंप मच गया, चिकित्सा एवं स्वास्थ्य विभाग की टीम हरकत में आ गई। वहीं सूचना मिलते ही शिक्षा विभाग के आलाधिकारी की भी स्कूल पहुंचे और मामले की जांच की। सूचना पाकर खाद्य

■ **तबीयत बिगड़ती देख बच्चों को न्यू मेडिकल कॉलेज अस्पताल पहुंचाया**

विभाग के अधिकारी मौके पर पहुंचे और भोजन के नमूने लिये। रानपुर थानाधिकारी रमेश कवि्या ने बताया कि रानपुर इलाके के पुनिया देवरी में स्थित एक सरकारी स्कूल में बच्चों की तबीयत बिगड़ने की सूचना मिली, जिस पर पुलिस टीम मौके पर पहुंची। थानाधिकारी ने बताया कि पोषाहार खाने के बाद बच्चों की तबियत बिगड़ी थी, उन्होंने बताया कि 27 बच्चों को उपचार के लिये अस्पताल लाया गया, सभी बच्चों की हालत सही है और अधिकतर बच्चों को उपचार के बाद छुट्टी दे दी गई है एवं कुछ बच्चे भर्ती हैं, जिनका उपचार जारी है।

झुंझुनूं जिले में अन्नपूर्णा रसोई बंद करने के आदेश पर हाईकोर्ट की रोक

■ **तीन रसोईयों के अनुबंध निरस्त कर ब्लैकलिस्ट करने व एक-एक लाख रुपए जुर्माने पर भी उठे सवाल**

■ **डीएलबी निदेशक, जिला कलेक्टर व नगर परिषद आयुक्त से चार सप्ताह में जवाब तलब**

सम्मत प्रक्रिया का पालन किए बिना, मनमाने एवं जल्दबाजी में जारी किया गया। संस्था की ओर से यह भी कहा गया कि आदेश एक समान प्रारूप में जारी किया गया है तथा संबंधित संचालिका को अपना पक्ष रखने के लिए व्यक्तिगत सुनवाई का उचित अवसर नहीं दिया गया।

अधिवक्ताओं ने न्यायालय को बताया कि लक्ष्मी स्वयं सहायता संस्था की ओर से चिड़वावा में दो तथा सुल्ताना में एक अन्नपूर्णा रसोई संचालित की जा रही है। संस्था के अनुसार उसके संचालन को लेकर पूर्व में कोई शिकायत नहीं थी, बल्कि बेहतर कार्य के लिए प्रशंसा पत्र भी जारी किया गया था। ऐसे में बिना व्यक्तिगत सुनवाई का अवसर दिए रसोईयों को बंद करने, संस्था को ब्लैकलिस्ट करने और आर्थिक दंड

लगाने की कार्रवाई को न्यायालय के समक्ष चुनौती दी गई। अधिवक्ताओं ने न्यायालय से आग्रह किया कि विभागीय आदेश के क्रियान्वयन पर रोक लगाई जाए, ताकि तीनों अन्नपूर्णा रसोईयों का संचालन प्रभावित नहीं हो। याचिकाओं पर सुनवाई के बाद न्यायमूर्ति शुभा मेहता ने विभाग द्वारा तीनों अन्नपूर्णा रसोईयों को बंद करने संबंधी आदेश के क्रियान्वयन पर रोक लगा दी। साथ ही संबंधित अधिकारियों को नोटिस जारी करते हुए चार सप्ताह में जवाब पेश करने के निर्देश दिए। संस्था की ओर से राजस्थान हाईकोर्ट जयपुर एवं सुप्रीम कोर्ट ऑफ इंडिया के अधिवक्ता संजय महला एवं अधिवक्ता सुनीता महला ने पैरवी की। हाईकोर्ट के इस आदेश से तीनों अन्नपूर्णा रसोईयों के संचालन से जुड़ी संस्था को फिलहाल राहत मिली है।

खेतड़ी, (निसं)। खेतड़ी थाना क्षेत्र के ककराय गांव में चोरों ने एक मकान को निशाना बनाते हुए ताले तोड़कर सोने-चांदी के आभूषण और करीब 60 हजार रूपए की नकदी चोरी कर ली। परिवार के सदस्य गुरुग्राम गए हुए थे। रविवार को घर लौटने पर मकान के अंदर सामान अस्त-व्यस्त मिला और ताले टूटे देखकर चोरी की वारदात का पता चला।

ककराय निवासी अनिल कुमार ने खेतड़ी थाने में दी रिपोर्ट में बताया कि वह अपने परिवार के साथ गुरुग्राम गए हुए थे। रविवार को परिवार के सदस्य सुबह करीब 10 से 11 बजे घर पहुंचे। मकान के अंदर प्रवेश करते ही कमरों में सामान बिखरा हुआ दिखाई दिया। जांच करने पर अलमारी सहित अन्य स्थानों पर लगे ताले टूटे मिले। पीड़ित के अनुसार अलमारी में रखे सोने-चांदी के आभूषण और करीब 60



चोरी की वारदात के बाद कमरे में सामान बिखरा पड़ा है।

हजार रूपए की नकदी गायब थी। चोरी हुए सामान में चांदी की पायजेब, सोने

के आभूषण, कानों के आभूषण सहित अन्य जेवरात शामिल बताए गए हैं।

■ **चोरों ने मकान के ताले तोड़कर जेवरात और 60 हजार की नकदी पार की**

चोरी का पता चलते ही परिवार ने आसपास के लोगों को सूचना दी और पुलिस को घटना की जानकारी देकर लिखित शिकायत सीपी। अनिल कुमार ने पुलिस से चोरी की वारदात की जांच कर अज्ञात चोरों का पता लगाने तथा चोरी हुए जेवरात और नकदी बरामद कराने की मांग की है। थानाधिकारी बुद्धि प्रसाद ने बताया कि पीड़ित की ओर से दी गई शिकायत के आधार पर मामले की जांच की जा रही है। पुलिस चोरी की घटना से जुड़े साक्ष्य जुटाने के साथ अज्ञात आरोपियों का पता लगाने के प्रयास कर रही है।